

॥ खंड ०७ ॥

॥ ओवी नं. १८ ॥

॥ कृष्ण ज्ञानाची व अस्तुकीची ओवी ॥

॥ गोकुळी अवतार ॥

॥ गोकुळी अवतार । उभा कृष्णराज ।
आंग करे काज । पांडवाचे ॥ घृ ॥॥ पांडवाचा सखा । वनात आपण ।
पुरविले अन्न । ऋषि जनास ॥॥ ऋषिश्वरांच्या । बसविल्या पंगती ।
भोजन वाढती । कृष्ण राया ॥॥ पंगतीचे पान । उचलले कृष्ण देवान ।
धरलीसे लहानपण । कृष्ण रायान ॥ ०४ ॥
डहाकी :- ॥ पंगतीचे गडी । संगतीन खेळु !
साथचा सवंगडा । संगतीन राहु ॥॥ द्रौपदी साठी । कृष्णदेव झाले साधी ।
पाडल्या राशी । नाना वस्त्रांच्या ॥॥ द्रौपदी साठी । कृष्णदेव झाले कैवारी ।
वस्त्र रंगवीले । नाना परी ॥

भजने :- ॥ देव रंगाचा रंगारी । अवघे रंग या देवाच्या घरी ॥

॥ वस्त्रे रंगविले बहुपरी । आमचा माथा तुमंच्या चरणावरी ॥

॥ माझे अंतर रंगावा । यवगा यवगी मजला संग वागवा ॥



॥ ओवी नं. १९ ॥

॥ उपदेशाची जळणाव दांडातील जुनी ओवी ॥

॥ इथतरी कोणी एक असन सखा ॥

॥ इथतरी कोणी एक असन सखा । हरीला विसरू नका ।
हरी होय आत्मजीवाचा सखा ॥ घृ ॥॥ पुर्व पुंजी काय केलं । सकृत होत भारी ।
सकृत होत भारी । म्हणुन आलो संसारी ॥॥ माय बाप हे भाऊबंद । उदंड आहे गोतं ।
उदंड आहे गोतं । शेवटी कोणाची नाही संगतं ॥॥ दया धर्म तु कर काही । होईन पुण्याची जोड ।
होईन पुण्याची जोड । शिदोरी येईन हो संगत ॥॥ यमरायाचे येतिन धुत । समोर नेईन तिथ ।
समोर नेईन तिथ । जिवाला जाचण्या बहुत ॥॥ धन संपदा दोन दिवसाची । छाया दुपारची ।
छाया दुपारची धरल्या घडीभर । नाही राहायची ॥॥ सत्य संस्कृति मानव निती । भक्ती ही प्रेमाची ।
भक्ती ही प्रेमाची । अखंड संगत अवधुताची ॥॥ काही तरी करा हो करा । तुम्ही भजन देवाचं करा ।
तुम्ही भजन देवाच करा । आदीपुरुष येतीन घरा ॥॥ जलावरी केला कार । अवधुत निरंजन खरा ।
अवधुत निरंजन खरा । तुम्ही भजन देवाचं करा ॥

॥ कृष्ण महाराज धनी अवधुत ॥